

महाराष्ट्र वन विकास महामंडळाच्या आस्थापनेवरील उप अभियंता / कनिष्ठ अभियंता/ आरेखक/ लेखा सहाय्यक या संवर्गातील कर्मचाऱ्यांना ४ थ्या वेतन आयोगानुसार दि.१.०१.१९८६ ते दि.३१.१२.१९९३ या कालावधीची वेतनाची थकबाकी मंजूर करण्याबाबत.

महाराष्ट्र शासन
महसुल व वन विभाग
शासन निर्णय क्र.एफडीसी २०११/प्र.क्र.७०(१)/फ-५
मंत्रालय,मुंबई - ४०० ०३२.
दिनांक - ४ मे २०१६.

वाचा :-

१. शासन निर्णय महसुल व वन विभाग क्र.एफडीसी -१०९१/ प्र.क्र.५६ /फ-१ दि.२२.१०.१९९३.
२. शासन निर्णय वित्त विभाग क्र.वेपूर १२९८/प्र.क्र.१५/९८/सेवा १०-दि.३१.१०.१९९८.
३. शासन निर्णय महसुल व वन विभाग क्र.एफडीसी -१०९९/प्र.क्र.१३५/फ-५ दि.५.०३.२००४
४. व्यवस्थापकीय संचालक,महाराष्ट्र वन विकास महामंडळ यांचे पत्र क्र.प्रशा/आस्था/ ३३१८/ ४८५७, दि.४ मार्च २०१५.
५. मा. उच्च न्यायालय ,मुंबई खंडपीठ नागपूर यांनी रिट याचिका क्रमांक १९९६/२००१ व क्रमांक १२११/२००१ मध्ये दि.३.०९.२०१५ रोजी दिलेला निर्णय.

प्रस्तावना :-

महाराष्ट्र वन विकास महामंडळातील सर्व कर्मचारी / अधिकारी यांना ४ थ्या वेतन आयोगानुसार दि.१/०१/१९८६ पासून सुधारीत वेतनश्रेणी लागू करण्यात आली आहे . वेतन सुधारणा समिती १९९७ च्या शिफारशीनुसार शासन निर्णय वित्त विभाग संदर्भ क्र. २ दि.३१.१०.१९९८ अन्वये राज्य शासनाच्या अखत्यारीतील उप अभियंता / कनिष्ठ अभियंता / आरेखक / लेखा सहाय्यक या संवर्गातील अधिकारी / कर्मचाऱ्यांच्या वेतनश्रेण्यांमध्ये सुधारणा करण्यात आली. यानुसार दि. १.०१.१९८६ रोजी संबंधित पदाच्या असूधारित वेतनश्रेणीतून मंजूर करण्यात येत असलेल्या पुनःसुधारित वेतनश्रेणीत काल्पनिकरित्या वेतन निश्चित करण्यात आले असून यानंतर दि.३१.१२.१९९३ पर्यंतच्या संबंधितांच्या वार्षिक वेतनवाढी काल्पनिकरित्या विचारात घेऊन दि.१.०१.१९९४ पासून वेतन निश्चित करण्यात आले आहे. त्याच धर्तीवर शासन निर्णय संदर्भ क्र. ३ दि.५.०३.२००४ अन्वये महाराष्ट्र वन विकास महामंडळाच्या आस्थापनेवरील उप अभियंता / कनिष्ठ अभियंता/ आरेखक/ लेखा सहाय्यक या संवर्गातील कर्मचाऱ्यांना दि.१.०१.१९९४ पासून सुधारित वेतनश्रेणी मंजूर करण्यात आली आहे. या कर्मचाऱ्यांना दि.१.०१.१९८६ ते दि.३१.१२.१९९३ या कालावधीतील सुधारीत वेतनाची थकबाकी मिळण्यासाठी त्यांनी मा. उच्च न्यायालय ,मुंबई खंडपीठ नागपूर येथे रिट याचिका क्र.१९९६/२००१ दाखल केली होती. या कर्मचाऱ्यांना दि.१.०१.१९८६ ते दि.३१.१२.१९९३ या कालावधीतील सुधारीत वेतनाची थकबाकी अदा करण्याबाबत मा.उच्च न्यायालय,मुंबई खंडपीठ नागपूर यांनी दि.३.०९.२०१५ रोजी निर्णय दिला आहे. त्यास अनुसरून महाराष्ट्र वन विकास महामंडळाच्या आस्थापनेवरील उप अभियंता / कनिष्ठ अभियंता/ आरेखक/ लेखा सहाय्यक या संवर्गातील कर्मचाऱ्यांना दि.१.०१.१९८६ ते दि.३१.१२.१९९३ या कालावधीतील सुधारीत वेतनाची थकबाकी मंजूर करण्याची बाब शासनाच्या विचाराधीन आहे.

शासन निर्णय :-

महाराष्ट्र वन विकास महामंडळाच्या आस्थापनेवरील उप अभियंता / कनिष्ठ अभियंता/ आरेखक/ लेखा सहाय्यक या संवर्गातील कर्मचारी / अधिकारी यांना वेतन सुधारणा समिती १९९७ च्या शिफारशीनुसार दि.१.०१.१९८६ पासून खालील प्रमाणे सुधारित वेतनश्रेणी लागू करण्यास तसेच दि.१.०१.१९८६ ते दि.३१.१२.१९९३ या कालावधीतील वेतनाची थकबाकी रु.३९.०० लक्ष (रुपये एकोणचाळीस लक्ष फक्त) अदा करण्यास या शासन निर्णयान्वये मान्यता देण्यात येत आहे.

अ.क्र.	पदनाम	सुधारीत वेतन श्रेणी
१	उप अभियंता	२२००-७५-२८००-द.रो.-१००-४०००
२	कनिष्ठ अभियंता	१६४०-६०-२६००-द.रो.-७५-२९००
३	आरेखक	१६००-५०-२३००-द.रो.-६०-२६६० (चार वर्षांच्या अर्हताकारी सेवेनंतर)
४	लेखा सहाय्यक	१४००-४०-१८०० द.रो.-५०-२३००

राज्य शासनावर कोणताही आर्थिक भार पडणार नाही व थकबाकीवरील कोणतेही व्याज देय होणार नाही या अटीच्या अधिन राहून वेतनाची थकबाकी महाराष्ट्र वन विकास महामंडळाच्या अंतर्गत स्रोतातून भागविण्यास मंजूरी देण्यात येत आहे.

सदर शासन निर्णय वित्त विभागाच्या सहमतीने त्यांच्या अनौ.संदर्भ क्र.२२/१६/साऊ दि.३.०३.२०१६ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०५०४१५१२०४७४१९ असा आहे.हा आदेश डिजीटल स्वाक्षरीने साक्षांकित करून काढण्यात आला आहे.

महाराष्ट्राचे राज्यपाल यांच्या आदेशानुसार व नावाने.

(अनिल धस)

कक्ष अधिकारी

प्रति,

- १) प्रधान मुख्य वन संरक्षक (वन बल प्रमुख) महाराष्ट्र राज्य, नागपूर
- २) व्यवस्थापकीय संचालक, महाराष्ट्र वन विकास महामंडळ लि., नागपूर
- ३) महालेखापाल, १/२ (लेखा व अनुज्ञेयता)/ (लेखा परिक्षण) मुंबई / नागपूर
- ४) मा.मंत्री (वने) यांचे खाजगी सचिव
- ५) कक्ष अधिकारी (साऊ / व्यय-१०) वित्त विभाग, मंत्रालय, मुंबई
- ६) निवड नस्ती (फ-५)